

گوجرانوالہ چیمبر آف کامرس میں شہر کی ٹریفک کے حوالے سے صدر چیمبر شیخ فیصل ایوب کی صدارت میں اجلاس منعقد ہوا جس میں چیف ٹریفک آفیسر گوجرانوالہ عثمان طارق بٹ نے شرکت کی۔ جبکہ اجلاس میں سینئر نائب صدر حمیس گلزار مغل، سابق سینئر نائب صدر عرفان سہیل، سابق نائب صدر ملک امین ناز کے علاوہ دیگر کاروباری شخصیات نے شرکت کی۔ CTO عثمان طارق بٹ نے بتادلہ خیال کرتے ہوئے کہا کہ اس میں کوئی شک نہیں کہ گوجرانوالہ میں ٹریفک کے مسائل کافی زیادہ ہیں۔ گوجرانوالہ تقریباً 60 لاکھ کی آبادی والا شہر ہے کم وسائل ہونے کے باوجود شہر کی ٹریفک کو کنٹرول کرنے کیلئے کوشش کر رہے ہیں۔ قبل ازیں صدر گوجرانوالہ چیمبر شیخ فیصل ایوب نے ٹریفک کے متعلق درپیش مسائل سے تفصیلی آگاہ کرتے ہوئے کہا کہ اس وقت شیخوپورہ روڈ سے متعلقہ بزنس کمیونٹی کو ٹریفک مسائل کا سامنا ہے چونکہ یہ روڈ کاروباری لحاظ سے شہر کا اہم روڈ ہے یہاں پر مال بردار گاڑیوں کا گزر دیگر شاہراؤں سے زیادہ ہے لہذا ٹریفک پولیس کاروباری حضرات سے تعاون کریں۔ لہذا اس سلسلہ میں چیمبر آف کامرس اور ٹریفک پولیس کے مابین ایک کمیٹی تشکیل دے دی جائے تاکہ باہمی مشاورت سے کاروباری مسائل حل ہو سکیں۔

CTO عثمان طارق بٹ نے کہا کہ چیمبر کی طرف سے بزنس کمیونٹی کو جن مسائل کی طرف سے نشاندہی کروائی گئی ہے بڑی اچھی بات ہے کہ ان مسائل کو باہمی مشاورت سے حل کیا جائے انہوں نے کہا کہ چیمبر نے جو کمیٹی تشکیل دینے کی تجویز دی ہے بڑی اچھی تجویز ہے ہمیں کمیٹی ممبران کے نام بھیج دیں تاکہ شہر کے ٹریفک کے مسائل کمیٹی کے ساتھ مشاورت سے حل کئے جاسکیں۔